

A

காலாண்டுப் பொதுத் தேர்வு - 2023

வகுப்பு 11

பதிவு எண்

--	--	--	--	--	--

வணிகவியல்

நேரம்: 3.00 மணி

மதிப்பெண்கள்: 90

பகுதி - அ

I. சரியான விடையைத் தேர்ந்தெடுக்கவும்:

20×1=20

- 1) அர்த்தசாஸ்திரம் என்ற புத்தகம் யாரால் எழுதப்பட்டது?
அ) கௌடில்யர் ஆ) கம்பர் இ) திருவள்ளுவர் ஈ) இளங்கோவடிகள்
- 2) அன்பு மற்றும் பாசம் அல்லது சமூகசேவை உள்நோக்கம் ஆகியவற்றால் மேற்கொள்ளப்படும் நடவடிக்கைகள்
அ) பொருளாதாரச் செயல்பாடுகள் ஆ) பண நடவடிக்கைகள்
இ) பொருளாதார சார்பற்ற செயல்பாடுகள் ஈ) நிதி நடவடிக்கைகள்
- 3) இரும்பிலிருந்து தாதுக்களைப் பிரித்தெடுக்கும் தொழிற்சாலை என்பது
அ) கட்டுமானத் தொழில்கள் ஆ) தயாரிப்புத் தொழில்கள்
இ) பிரித்தெடுக்கும் உற்பத்தித் தொழில்கள் ஈ) மரபுசார் உற்பத்தித் தொழில்கள்
- 4) தனியாள் வணிகத்தின் பொறுப்பு
அ) வரையறு பொறுப்பு ஆ) வரையறாப் பொறுப்பு
இ) அமைப்பது எளிது ஈ) விரைவான முடிவு
- 5) இந்து கூட்டுக் குடும்பம் யாரால் நிர்வகிக்கப்படுகிறது?
அ) முதலாளி ஆ) கர்த்தா இ) மேலாளர் ஈ) கூட்டாளி
- 6) நிறுமச் சட்டத்தின் அட்டவணை - அ (Table A) என்பது
அ) நிகழ்ச்சிக் குறிப்பேட்டின் மாதிரி ஆ) இருப்புநிலைக்குறிப்பின் மாதிரி படிவம்
இ) நிறுமச் செயல்முறை விதிகளின் மாதிரி ஈ) நிறும அமைப்பு முறையேட்டின் மாதிரி
- 7) ராக்டேல் சொசையிட்டி தோற்றுவித்தவர்
அ) ராபர்ட் ஓவன் ஆ) H.C கால்வெர்ட் இ) டால்மாக்கி ஈ) லம்பேர்ட்
- 8) பன்னாட்டு நிறுமங்கள் பின்வருவனவற்றில் யாரால் கட்டுப்படுத்தப்படுகின்றன?
அ) கிளைகள் ஆ) அதன் துணை நிறுமங்கள் இ) தலைமையகம் ஈ) நாடாளுமன்றம்
- 9) பொதுத்துறை நிறுவனத்தின் மிகப்பழமையான அமைப்பு
அ) பொதுத்துறை நிறுவனம் ஆ) துறைவாரி அமைப்பு
இ) பன்னாட்டு நிறுவனம் ஈ) சட்டமுறை நிறுவனம்
- 10) இந்திய மைய வங்கி என்பது
அ) பி.என்.பி ஆ) எஸ்.பி.ஐ இ) ஐ.சி.ஐ.சி.ஐ ஈ) ஆர்.பி.ஐ
- 11) வெளிநாட்டு வங்கிகள் தங்கள் செயல்பாடுகளை இந்தியாவில் ஆரம்பித்த ஆண்டு
அ) 1978 ஆ) 1979 இ) 1980 ஈ) 1976
- 12) இந்தியாவின் மிகப்பெரிய வணிக வங்கி
அ) ஐ.சி.ஐ.சி.ஐ ஆ) எஸ்.பி.ஐ இ) பி.என்.பி ஈ) ஆர்.பி.ஐ
- 13) பண்டகக் காப்பகம் மையமாக பொருட்களை வைத்திருக்கிறது.
அ) சந்தையிடுதல் ஆ) வரிசைப்படுத்துதல் இ) வழங்கல் ஈ) விற்பனை செய்தல்
- 14) வான்வழி அனுப்பீட்டு ரசீது அசல் பாகங்களில் தயாரிக்கப்படுகிறது.
அ) ஒன்று ஆ) இரண்டு இ) மூன்று ஈ) நான்கு
- 15) காப்பீட்டின் அடிப்படைக் கோட்பாடு ஆகும்.
அ) மிக்க நம்பிக்கை ஆ) கூட்டுறவு இ) பகர உரிமை ஈ) அண்மைக் காரணம்
- 16) பெயர்ச்சியியலின் முக்கிய நன்மை
அ) உற்பத்தி மேம்பாடு ஆ) செலவுகளை குறைத்தல்
இ) இலாபம் ஈட்டுதல் ஈ) பண்டகக்காப்பு
- 17) சமூகப் பொறுப்புணர்வு வணிகத்தில் பண்டங்களை வழங்குகிறது.
அ) அதிக விலை ஆ) குறைந்த விலை
இ) நியாயமான விலை ஈ) மிதமான விலை
- 18) பின்வருவனவற்றில் எது ஒரு தொழில் நிறுவனத்தில் பயனுள்ள நன்னெறி நடைமுறைகளை உறுதி செய்யவில்லை?
அ) ஒரு வெளியீட்டின் குறியீடு ஆ) பணியாளர்களின் ஈடுபாடு
இ) இணக்க வழிமுறைகளை நிறுவுதல் ஈ) இவற்றில் எதுவும் இல்லை

- 19) உட்புற நிதிமூலத்திற்கு எடுத்துக்காட்டு
- அ) கடனாளிகளிடமிருந்து பெறப்படும் தொகை
ஆ) வணிக வங்கி கடன்
இ) பங்கு வெளியீட்டின் மூலம் பெறப்படும் தொகை
ஈ) தொழில் நிறுவனத்திற்குள் திரட்டப்படும் நிதி
- 20) அமெரிக்க வைப்பு ரசீது வெளியிடப்படுவது
- அ) கனடா ஆ) சீனா இ) இந்தியா

ஈ) அமெரிக்க ஐக்கிய நாடுகள்

II. எவையேனும் 7 வினாக்களுக்கு விடையளிக்கவும்:
வினா எண் 30க்கு கட்டாயம் விடையளிக்கவும்.

7×2=14

- 21) பண்டமாற்றுமுறை என்றால் என்ன?
22) வணிகத்தை வரையறு.
23) கூட்டாண்மை கலைப்பு எத்தனை வகைப்படும்?
24) இராக்டேல் முன்னோடிகள் என்பவர் யார்?
25) பொதுகழகங்களுக்கு இரண்டு உதாரணங்களை குறிப்பிடுக.
26) வெளிநாட்டு வங்கிகள் என்றால் என்ன?
27) பண்டகக் காப்பகங்கள் என்றால் என்ன?
28) மருத்துவக் காப்பீடு என்றால் என்ன?
29) தொழில்முறை நன்னெறி பொறுப்புணர்வு என்றால் என்ன?
30) அஞ்சலக சேமிப்பு திட்டங்கள் ஏதேனும் இரண்டைக் குறிப்பிடுக.

பகுதி - ஆ

III. எவையேனும் 7 வினாக்களுக்கு விடையளிக்கவும்:
வினா எண் 40க்கு கட்டாயம் விடையளிக்கவும்.

7×3=21

- 31) மனிதச் செயல்பாடுகள் என்றால் என்ன? விளக்குக.
32) வரையறாப் பொறுப்பு என்றால் என்ன?
33) அரசு நிறுவனம் என்றால் என்ன?
34) இந்திய பன்னாட்டு நிறுவனங்கள் ஏதேனும் மூன்றைக் குறிப்பிடுக.
35) இந்திய ரிசர்வ் வங்கியின் தோற்றம் பற்றிக் கூறுக.
36) மின்னணு வங்கியியல் என்றால் என்ன?
37) கப்பல் இரசீது என்றால் என்ன?
38) மின்னணு வணிகத்தினால் வாங்குபவர்க்கு ஏற்படும் நன்மைகள் யாவை?
39) பன்னாட்டு நிறுவனங்கள் இந்தியாவிற்கு தேவையா?
40) அந்நியச் செலாவணி மாற்றுப் பத்திரம் என்றால் என்ன?

பகுதி - ஈ

IV. அனைத்து வினாக்களுக்கும் விடையளிக்கவும்:

7×5=35

- 41) அ) வணிகத்தின் பல்வேறு தடைகளைக் கூறுக. (அல்லது)
ஆ) உலகளாவிய வைப்பு இரசீதிற்கும் அமெரிக்க வைப்பு இரசீதிற்கும் உள்ள வேறுபாடுகள் யாவை?
- 42) அ) தொழிலின் நோக்கங்களை விவரி. (அல்லது)
ஆ) ஏதேனும் ஐந்து தனிநபர் முதலீட்டு வழிகளை விளக்குக.
- 43) அ) தனியாள் வணிகத்தின் சிறப்பியல்புகள் யாவை? (அல்லது)
ஆ) காப்பீட்டின் கோட்பாடுகளை விவரி.
- 44) அ) கூட்டாண்மை நிறுவனத்தைப் பதிவு செய்ய பின்பற்றப்படும் நடைமுறைகளை விவரி. (அல்லது)
ஆ) போக்குவரத்தின் பல்வேறு வகைகளை விவரி.
- 45) அ) செயல்முறை விதிகளில் அடங்கியுள்ள பொருளடக்கங்கள் யாவை? (அல்லது)
ஆ) பண்டகக்காப்பின் நன்மைகளை விவரி.
- 46) அ) கூட்டுறவின் கொள்கைகள் யாவை? (அல்லது)
ஆ) வணிக வங்கிகளால் நிகழ்த்தப்படும் பல்வேறு வகையான முதன்மை பணிகளை விவரி.
- 47) அ) துறைவாரி நிறுவனங்களின் நன்மைகளை விவரி. (அல்லது)
ஆ) உற்பத்தித் தொழில், வணிகம் மற்றும் வியாபாரம் - ஓர் ஒப்பீடு செய்க.

காஞ்சிபுரம், கடலூர், தேனி, திருவாரூர், மயிலாடுதுறை, திருவள்ளூர் மற்றும் வேலூர்

மாவட்டங்கள்

காலாண்டுப் பொதுத் தேர்வு - 2023

11 - ஆம் வகுப்பு வணிகவியல் - விடைக் குறிப்பு

சரியான விடையைத் தேர்ந்தெடுத்து குறியீட்டுடன் விடையினையும் சேர்த்து எழுதுதல். 20 X 1 = 20		
1	அ	கௌடில்யர் / சாணக்கியர்
2	இ	பொருளாதாரச் சார்பற்ற செயல்பாடுகள்
3	இ	பிரித்தெடுக்கும் உற்பத்தித் தொழில்கள்
4	ஆ	வரையறாப் பொறுப்பு
5	ஆ	கர்த்தா
6	இ	நிறுமச் செயல் முறை விதிகளின் மாதிரி
7	அ	ராபர்ட் ஓவன்
8	இ	தலைமையகம்
9	ஆ	துறைவாரி அமைப்பு
10	ஈ	ஆர் பி ஐ
11	இ	1980
12	ஆ	எஸ் பி ஐ
13	இ	வழங்கல்
14	இ	மூன்று
15	ஆ	கூட்டுறவு
16	ஆ	செலவுகளை குறைத்தல்
17	இ	நியாயமான விலை
18	அ	ஒரு வெளியீட்டின் குறியீடு
19	ஈ	தொழில் நிறுவனத்திற்குள் திரட்டப்படும் நிதி
20	ஈ	அமெரிக்க ஐக்கிய நாடுகள்

பகுதி - II

எவையேனும் ஏழு வினாக்களுக்கு விடையளிக்கவும் அவற்றில் வினா எண் 30 - க்கு கட்டாயம் விடையளிக்கவும்.

7 × 2 = 14

21. பண்டமாற்று முறை என்றால் என்ன?

❖ ஒரு பொருள், மற்றொரு பொருளுக்கு மாற்றாகப் பரிமாற்றம் செய்யப்படும் முறையைப் பண்டமாற்று முறை எனலாம்.

22. வணிகத்தை வரையறு

❖ எவ்வளவு தாமஸ் அவர்களின் கூற்றுப்படி, "வணிக நடவடிக்கைகள் பொருட்கள் வாங்குதலும், விற்றலும் முடிவுற்ற பொருட்கள் பரிமாற்றமும் கொண்டதே ஆகும்".

B.BALAJI , GHSS , PARANTHUR , KANCHIPURAM DT.

9629647613

23. கூட்டாண்மை கலைப்பு எத்தனை வகைப்படும்?

- ❖ இரண்டு வகைப்படும். அவை,
 - 1) நிறுவனக் கலைப்பு
 - 2) கூட்டாண்மைக் கலைப்பு

24. இராக்டேல் முன்னோடிகள் என்பவர் யார்?

- ❖ இங்கிலாந்து நாட்டில், 1844 ஆம் ஆண்டு 28 நெசவாளர்களைக் கொண்டு இராபர்ட் ஓவன் என்பவரால் உருவாக்கப்பட்ட முதல் கூட்டுறவு இயக்கமே, இராக்டேல் முன்னோடிகள் சங்கம் ஆகும்.

25. பொது கழகங்களுக்கு இரண்டு உதாரணங்களை குறிப்பிடுக.

1. இந்திய ஆயுள் காப்பீட்டுக் கழகம்
2. இந்தியன் ஏர்லைன்ஸ்
3. ஏர் இந்தியா
4. எண்ணெய் மற்றும் இயற்கை எரிவாயு கழகம்.

26. வெளிநாட்டு வங்கிகள் என்றால் என்ன?

- ❖ வெளிநாட்டில் பதிவு செய்யப்பட்ட அலுவலகத்தையும், இந்தியாவில் கிளை அலுவலகத்தையும் கொண்ட வங்கிகள், வெளிநாட்டு வங்கிகள் என்று அழைக்கப்படுகின்றன.

27. பண்டகக் காப்பகங்கள் என்றால் என்ன?

- ❖ பண்டக காப்பகம் என்பது, பொருட்களைப் பாதுகாத்து வைக்கும் இடம் ஆகும்.

28. மருத்துவக் காப்பீடு என்றால் என்ன ?

- ❖ மருத்துவக் காப்பீடு என்பது, காப்பீட்டு நிறுவனங்களுக்கும் தனிநபர்கள் அல்லது மனிதக் குழுக்களுக்கும் இடையே ஏற்படும் ஒப்பந்தம் ஆகும்.
- ❖ இந்த ஒப்பந்தப்படி காப்பீடு தகுநர் குறிப்பிட்ட அளவு முனைமம் பெற்றுக் கொண்டு குறித்தகாலத்திற்கு உடல் நலக் காப்பீட்டை வழங்க ஒப்புக்கொள்கிறார்.

29. தொழில் முறை நன்னெறி பொறுப்புணர்வு என்றால் என்ன?

- ❖ இது சமுதாயத்தால் எதிர்பார்க்கப்படும் ஒரு வகை பொறுப்பாகும்.
- ❖ ஆனால், இப்படிப்பட்ட பொறுப்புகள் சட்டத்தில் குறிப்பிடப்படாதவையாகும்.

30. அஞ்சலகச் சேமிப்பு திட்டங்கள் ஏதேனும் இரண்டை குறிப்பிடுக.

1. அஞ்சலக சேமிப்பு கணக்கு
2. அஞ்சலக தொடர் வைப்புக் கணக்கு
3. அஞ்சலக நிலைவைப்பு கணக்கு
4. அஞ்சலக மாதாந்திர வருவாய்க்கணக்கு திட்டம்
5. முத்த குடிமக்கள் சேமிப்பு திட்டம்
6. பொது வருங்கால வைப்பு நிதி கணக்கு
7. தேசியச் சேமிப்பு பத்திரங்கள் ஆகியவை ஆகும்.

பகுதி - III

எவையேனும் 7 வினாக்களுக்கு விடையளிக்கவும். வினா எண் 40 - க்கு கட்டாயம் விடையளிக்கவும்.

7 × 3 = 21

31. மனித செயல்பாடுகள் என்றால் என்ன? விளக்குக.

- ❖ மனிதன் தனது தனிப்பட்ட விருப்பங்களையும், தேவைகளையும் பூர்த்தி செய்து கொள்வதற்காக மேற்கொள்ளும் நடவடிக்கைகளை மனிதச் செயல்பாடுகள் என்று பெயர்.

B.BALAJI , GHSS , PARANTHUR , KANCHIPURAM DT.

9629647613

- ❖ இவை இரண்டு வகைப்படும். அவை –
1) பொருளாதாரச் செயல்பாடுகள் 2) பொருளாதாரச் சார்பற்ற செயல்பாடுகள்.

32. வரையறாப் பொறுப்பு என்றால் என்ன?

- ❖ தனியாள் வணிகரின் பொறுப்பு வரையறுக்கப்படாதது.
- ❖ அதன் விளைவாக, அவரது வியாபாரக் கடன்களைச் செலுத்தத் தொழிலின் சொத்துகள் போதுமானதாக இல்லையென்றால் தன் சொந்தச் சொத்துகளிலிருந்தும் கடனீந்தோடுக்குச் செலுத்தவேண்டும்.
- ❖ எனவே அவரின் பொறுப்பு முதலீட்டுத் தொகையுடன் நின்று விடாமல், தன் சொந்தச் சொத்திற்கும் ஈடாகிறது.
- ❖ இதனையே வரையறாப் பொறுப்பு என்கிறோம்.

33. அரசு நிறுமம் என்றால் என்ன?

- ❖ பொதுத்துறை நிறுவனங்களை, இந்திய நிறுமச் சட்டம் 1956 - ன் கீழ் பதிவு செய்தால், அது அரசு நிறுமம் எனப்படும்.
- ❖ இவ்வகை நிறுமங்கள் மத்திய அரசு அல்லது மாநில அரசுகளுக்கு சொந்தமானது.

(அல்லது)

- ❖ இந்திய நிறுமச்சட்டம் 1956 பிரிவு 617 - ன் படி, அரசு நிறுமங்கள் என்பது, செலுத்தப்பட்ட மூலதனம், 51% க்கு மேலாக
1) மத்திய அரசு
2) மாநில அரசு அல்லது மாநில அரசுகள்
3) பகுதி மத்திய அரசு மற்றும் பகுதி ஒன்று அல்லது ஒன்றுக்கு மேற்பட்ட மாநில அரசுகள் வைத்திருந்தால், அவற்றையே அரசு நிறுமங்கள் என்று அழைக்கப்படும்.

(அல்லது)

- ❖ 2013 ஆம் ஆண்டு நிறுமச்சட்டம் பிரிவு 2(45) ன் கீழ் அரசு நிறுமம் என்பது, மைய அரசு, மாநில அரசுகள் தனித்தனியாகவோ கூட்டாகவோ ஒரு நிறுமத்தின் பங்கு முதலில் குறைந்தபட்சம் 51 விழுக்காட்டுக்கு மேல் மைய அரசோ, ஏதேனும் ஒன்று அல்லது ஒன்றுக்கும் மேற்பட்ட மாநில அரசுகளோ அல்லது மைய அரசும் ஒன்று அல்லது மேற்பட்ட மாநில அரசுகளுமோ வைத்திருப்பின் அந்நிறுவனம் அரசு நிறுமம் ஆகும்.

34. இந்தியப் பன்னாட்டு நிறுவனங்கள் ஏதேனும் மூன்றை குறிப்பிடுக.

- 1) பஜாஜ்
- 2) பிரிட்டானியா
- 3) டிவிஎஸ்
- 4) டாட்டா
- 5) இன்ஃபோசிஸ்
- 6) ஹீரோ மோட்டர் கார்ப்பரேசன்
- 7) மைக்ரோமேக்ஸ் இன்பர்மேட்டிக்ஸ்

35. இந்திய ரிசர்வ் வங்கியின் தோற்றம் பற்றி கூறுக.

- ❖ இம்பீரியல் பாங்க் ஆப் இந்தியா, பண வெளியீடு மற்றும் மைய வங்கிக்கான பிற கடமைகளை ஆற்றி வந்தது.

B.BALAJI , GHSS , PARANTHUR , KANCHIPURAM DT.

9629647613

- ❖ 1926 ஆம் ஆண்டில், ஹிட்லர் - யங்க் ஆணையம் அல்லது இந்திய நாணய மற்றும் நிதியியல் தொடர்பான இராயல் ஆணையம் ஒரு மைய வங்கி உருவாக்கப் பரிந்துரைத்தது.
- ❖ அதன் விளைவாக, இந்திய ரிசர்வ் வங்கி சட்டம் 1934 இல் உருவாக்கப்பட்டு, இந்திய ரிசர்வ் வங்கி ஏப்ரல் 1, 1935 முதல் செயல்பாட்டிற்கு வந்தது.

36. மின்னணு வங்கியியல் என்றால் என்ன?

- ❖ தற்போது அனைத்து வங்கிகளும், வங்கி பரிவர்த்தனைக்கான நேரம் மற்றும் செலவைக் குறைத்து, வாடிக்கையாளர்களுக்கு வசதியான வங்கி சேவைகளை இணையம் மூலம் வழங்குவதையே மின்னணு வங்கியல் எனப்படுகிறது.

37. கப்பல் இரசீது என்றால் என்ன?

- ❖ கப்பல் இரசீது என்பது, ஒப்பந்தத்தின் விதிமுறைகள் மற்றும் நிபந்தனைகளை உள்ளடக்கிய ஒரு ஆவணமாகும்.
- ❖ இது கப்பல் நிறுவனத்தால் வழங்கப்படுவது மற்றும் கப்பலின் மாலுமியால் கையெழுத்திடப்பட்டிருக்கும்.
- ❖ கப்பலில் வைத்துள்ள பொருட்களை திரும்ப பெற்றுக் கொள்வதற்காக விவரிக்கப்பட்ட ஒப்புக் கொள்ளும் இரசீதை இது குறிக்கிறது.

38. மின்னணு வணிகத்தினால் வாங்குபவர்க்கு ஏற்படும் நன்மைகள் யாவை?

1. உலகத்தின் மூலம் முடுக்குகளில் கிடைக்கும் பொருள்களைப் பற்றி, வாங்குபவர்கள் மின்னணு வணிகம் மூலம் அறிந்து கொள்ள முடிகிறது.
2. பொருட்களை எப்போது வேண்டுமானாலும் வாங்கும் வாய்ப்பை, மின்னணு வணிகம் வழங்குகிறது.
3. பொருட்களின் விலை, கடையில் சென்று வாங்குவதைவிட, குறைவான விலையிலேயே மின்னணு வணிகத்தில் கிடைக்கின்றன.
4. மின்னணு மூலமாக புத்தகம் வாங்குதல், மென்பொருட்கள் வாங்குதல் என்பது கண் இமைக்கும் நேரத்தில் சாத்தியம்.
5. வாடிக்கையாளர்கள் மின்னணு மூலம் நடத்தப்படும் ஏலத்தில் எளிதாக பங்கு பெறமுடிகிறது. மின்னணு ஏலத்தில் வெளிப்படாத தன்மை அதிகம்.
6. தனி நபர்கள் தங்கள் உபயோகித்த பொருட்களைக்கூட, மின்னணு முறையில் வேறு ஒருவருக்கு எளிதாக விற்பனை செய்ய மின்னணு வணிகமுறை தளம் அமைத்து தருகிறது.
7. பொருளை மின்னணு வர்த்தகத்தில் வாங்குபவர்கள், தங்களுக்குச் சாதகமான முறையில் பேரம் செய்து, நல்ல விலையில் பொருளைப் பெற்றிட மின்னணு வர்த்தகம் உதவுகிறது.

39. பன்னாட்டு நிறுமங்கள் இந்தியாவிற்கு தேவையா? (ஏதேனும் 3)

- ❖ பன்னாட்டு நிறுமங்கள் இந்தியாவிற்கு தேவை என்பதற்கு பல காரணங்கள் உள்ளன. அவைகள் பின்வருமாறு :
1. இந்தியாவில் மிகப் பெரிய சந்தை வாய்ப்பு இருப்பது
2. உலக அளவில், பொருளாதாரத்தில் மிக வேகமாக வளர்ந்து வரும் நாடுகளில், இந்தியா முக்கிய இடத்தைப் பெறுகிறது
3. அரசின் சாதகமான கொள்கைகள் மூலம் அன்னிய நேரடி முதலீடு பெருமளவு இந்தியாவிற்கு வருகிறது

B.BALAJI , GHSS , PARANTHUR , KANCHIPURAM DT.

9629647613

4. 1991 - ஆம் ஆண்டிற்கு பிறகு இந்தியா பின்பற்றிவரும் தாராளமயமாக்கல் கொள்கை
5. அரசு கொள்கைகளை தளர்த்தி அதன் மூலம் பன்னாட்டு முதலீட்டை ஈர்க்க தொடர் முயற்சிகளை மேற்கொண்டு வருகிறது.

40. அந்நியச் செலாவணி மாற்று பத்திரம் என்றால் என்ன?

- ❖ அந்நியச் செலாவணி மாற்று பத்திரம் என்பது, உள்நாட்டு பணத்தைத் தவிர, பிறநாட்டு நாணய மதிப்பில் வெளியிடப்படும் சிறப்புமிக்க ஒரு வகை பத்திரம் ஆகும்.
(அல்லது)
- ❖ நிறுவனங்கள் அயல்நாட்டு செலாவணியைப் பெறுவதற்காக வெளியிடப்படுவதே அந்நியச் செலாவணி மாற்றுப்பத்திரம் ஆகும்.

பகுதி - IV

அணைத்து வினாக்களுக்கும் விடையளிக்கவும்.

7 × 5 = 35

41. அ) வணிகத்தின் பல்வேறு தடைகளை கூறுக.

1. ஆள்சார் தடை

- ❖ உற்பத்தியாளரும் நுகர்வோரும் ஒருவருக்கொருவர் அறிமுகம் செய்து கொள்ளும் சந்தர்ப்பம் ஏற்பட வாய்ப்பே கிடையாது.
- ❖ இக்குறைபாடே ஆள்சார் தடை எனப்படும்.
- ❖ வியாபாரம் இக்குறைபாட்டை நீக்க உதவுகிறது

2. இடத் தடை

- ❖ உற்பத்தியாளரையும், நுகர்வோரையும் பிரிக்கும் தூரமே இடத்தடை எனப்படுகின்றது.
- ❖ இத்தடை, போக்குவரத்தின் மூலம் நீக்கப் படுகின்றன.

3. காலத் தடை

- ❖ ஒரு குறிப்பிட்ட காலத்தில் மட்டும் உற்பத்தி செய்யப்படும் பொருட்கள் ஆண்டு முழுவதும் தேவை ஏற்படும்.
- ❖ தேவையைக் கணக்கில் கொண்டு பேரளவு உற்பத்தி செய்து, நுகர்வோரிடம் விற்கத் தயார் நிலையில் பொருட்களை வைத்திருக்கவேண்டும்.
- ❖ பண்டக்காப்பாகம் காலத்தடையை நீக்குகிறது

4. நட்ட இடர்பாட்டுத் தடை

- ❖ ஒரிடத்திலிருந்து மற்றொரு இடத்திற்கு இருப்பு வைக்க பொருட்களைக் கொண்டு செல்லும் போது, ஆட்களாலும், இயற்கையாலும் நட்டம் ஏற்பட வாய்ப்பு உண்டு.
- ❖ இவ்விடர் தீக்காப்பீடு, கடல்சார் காப்பீடு மற்றும் பொதுக்காப்பீடு மூலம் நட்டம் நிவர்த்தி செய்யப்படுகின்றன

5. அறிவுசார் தடை

- ❖ சந்தை நிலவரங்களைப் பற்றித் தெரிந்து கொள்ள முடியாததால் நுகர்வோர் தரமான பொருட்களை நியாயமான விலையில் வாங்க இயலாமல் போய்விடக்கூடும்.
- ❖ இது அறிவுசார் தடை எனப்படும்.
- ❖ நல்ல விளம்பரம் மற்றும் விற்பனையாளர் சேவைகள் மூலம் இத்தடை நீக்கப்படுகின்றன.

6. நிதித் தடை

- ❖ உற்பத்தியாளர்களுக்கும், வர்த்தகர்களுக்கும் அவசியமான நேரத்தில் தேவையான நிதி கிடைப்பதில்லை.
- ❖ நிதி ஆதாரம் குறைந்து, வியாபாரம் தடைப்படுதலே நிதித் தடை எனப்படுகின்றது.
- ❖ இத்தடை, வங்கி மற்றும் நிதி நிறுவனங்களால் நீக்கப்படுகின்றன.

B.BALAJI , GHSS , PARANTHUR , KANCHIPURAM DT.

9629647613

(அல்லது)

41. ஆ) உலகளாவிய வைப்பு இரசீதிற்கும் அமெரிக்க வைப்பு இரசீதிற்கும் உள்ள வேறுபாடுகள் யாவை? (ஏதேனும் 5)

வ.எண்	வேறுபாட்டின் அடிப்படைகள்	உலகளாவிய வைப்பு இரசீது GDR	அமெரிக்க வைப்பு இரசீது ADR
1	மதிப்பிடுதல்	இது எந்த நாட்டுப் பணத்தின் மதிப்பிலும் குறிப்பிடப்படும்	இது அமெரிக்க டாலரில் மட்டுமே குறிப்பிடப்படும்
2	யாருக்கு இது வெளியிடப்படும்	ஒன்று அல்லது அதற்கு மேல் உள்ள சந்தையில் உள்ள முதலீட்டாளருக்கு வெளியிடப்படும்	அமெரிக்கக் குடிமகனாக உள்ள முதலீட்டாளருக்கு மட்டுமே வெளியிடப்படும்
3	எங்குப் பட்டியலிடப்படும்	அமெரிக்கா தவிர்த்த, இதர பங்கு மாற்றகங்களில் பட்டியலிடப்படும்	அமெரிக்கப் பங்கு மாற்றகங்களில் மட்டும் பட்டியலிடப்படும்
4	ஓப்புதல்	இதனை வெளியிட, அந்நியச் செலாவணி கட்டுப்பாட்டு வாரியத்தின் ஓப்புதல் தேவை இல்லை	இதனை வெளியிட, அமெரிக்கப் பிணையங்கள் மற்றும் மாற்றக இயக்கத்தின் ஓப்புதல் தேவை.
5	வெளியீட்டு வழிமுறை	இவை, பட்டியலிடப்பட்ட முழுமையான எண்ணிக்கை உடைய நேர்மைப் பங்குகளாக வெளியிடப்படும்.	இவை, சிறு அலகுகளாக பிரிக்கப்பட்ட நேர்மைப் பங்குகளாக வெளியிடப்படும்
6	மாற்றுகைத் தன்மை	உலகம் முழுவதும் மாற்றக் கூடியது	அமெரிக்காவில் மட்டும் மாற்றக் கூடியது

42. அ) தொழிலின் நோக்கங்களை விவரி.

1. பொருளாதார நோக்கங்கள்

- ❖ தொழில்களின் பொருளாதார நோக்கம் என்பது, இலாபம் ஈட்டுவதே என்றாலும், இலாபம் ஈட்டுவதற்கு நுகர்வோரை உருவாக்குவதல், புதிய நுட்பங்களை கண்டுபிடித்தல், வளங்களை முழுமையாக பயன்படுத்துதல் போன்றவைகளே மிக முக்கியமானதாகும்.

2. சமூக நோக்கங்கள்

- ❖ சமூக நலனை பேணுவது என்பது, சில தொழிலமைப்புகளை, அறிய வகைகளை, சமுதாயத்திற்கு நன்மை அளிக்கக் கூடிய வகையில் பயன்படுத்தப் படவேண்டும்.
- ❖ எந்த தொழில் நடவடிக்கைகளையும் சமுதாயத்திற்கு சிக்கல் ஏற்படுத்தும் வகையில் அமையக் கூடாது.

3. நிறுவன நோக்கங்கள்

- ❖ தொழிலமைப்பின் மிக முக்கிய நோக்கம், பொருளாதாரத்திற்கு உதவும் வகையில் தொடர்ந்து செயல்பாடுகள் அமையப் பெறவேண்டும்.

B.BALAJI , GHSS , PARANTHUR , KANCHIPURAM DT.

9629647613

4. மனித நோக்கங்கள்

- ✧ தொழிலமைப்பு, தன்னுடைய பணியாளர் நலன் மற்றும் எதிர்கால தேவையைப் நிறைவேற்றக் கூடிய வகையில் செயல்பட வேண்டும்.
- ✧ மேலும் இயலாதவர்கள், ஏழ்மைநிலையில் உள்ளவர்கள் நலம் காக்க உதவ வேண்டும்

5. தேசிய நோக்கங்கள்

- ✧ ஒரு நாட்டின் நோக்கம் என்பது, மக்களுக்கு வேலைவாய்ப்பை அளித்தல், அரசிற்கு வருவாய் ஈட்டுதல், சரக்கு மற்றும் சேவை உற்பத்தியில் தன்னிறைவு அடைதல், சமூக நீதியை நிலைநாட்டுதல் ஆகியவை மிக முக்கியமானதாகும்.

(அல்லது)

42 ஆ) ஏதேனும் ஐந்து தனிநபர் முதலீட்டு வழிகளை விளக்குக.

1) பொது வருங்கால வைப்பு நிதி :

- ✧ இந்தியாவில் உள்ள மிகச்சிறந்த முதலீட்டு வாய்ப்புகளில், இது மிகப் பாதுகாப்பான நீண்டகால முதலீட்டு வாய்ப்பாகும்.
- ✧ இதற்கு முழுமையான வருமானவரி விலக்கு உண்டு.
- ✧ இந்த வருங்கால வைப்பு நிதி கணக்கை வங்கி அல்லது அஞ்சலகத்தில் ஆரம்பிக்கலாம்.
- ✧ இதில் செலுத்தப்படும் தொகை 15 ஆண்டுகளுக்கு முன்பாகத் திரும்பப் பெறமுடியாது.
- ✧ முதிர்வு தேதிக்கு முன்பாக முதலீட்டாளருக்கு நிதி நெருக்கடி அல்லது நிதித் தேவை ஏற்பட்டால், இந்தக் கணக்கிலிருந்து கடன்பெற்று நிதித் நெருக்கடியை சமாளித்துக் கொள்ளவாய்ப்பு உள்ளது.

2) பாஸ்பா நிதிகள்

- ✧ பாஸ்பா நிதி என்பது, நிதிநிறுவனங்கள் பொதுமக்களிடமிருந்து, பல்வேறு பாஸ்பா நிதித் திட்டங்கள் மூலமாக திரட்டிய பணத்தை, பங்குச்சந்தையில் முதலீடு செய்து, அவை ஈட்டும் இலாபத்தை முதலீட்டாளர்களுக்கு பகிர்ந்தளிக்கும் ஏற்பாடு ஆகும்.
- ✧ இதன்மூலம் சாதாரண மக்கள் மறைமுகமாக பங்குச்சந்தையில் பங்கு பெறும் வாய்ப்பை பெறுகின்றனர்.
- ✧ பாஸ்பா நிதி நிறுவனங்கள் சிறு முதலீட்டாளர்கள் தேவைக்கு ஏற்ப, பலதரப்பட்ட திட்டங்களை வைத்துள்ளன.

3) நேரடி சம உரிமை பங்குகள் (அல்லது) பங்கு கொள்முதல்

- ✧ தனிநபர், பங்குகளில் முதலீடு செய்யும் வாய்ப்பைப் பயன்படுத்திக் கொள்ளலாம். ஆனால் அவ்வாறு செய்யும் முன்பாகப் பங்கு மாற்றகங்கள் வாயிலாக விற்கப்படும் பங்குகளைக் குறித்துச் சில செய்திகளை ஆராய்ந்து அறிதல் மிக அவசியம்.

4) அசையாச் சொத்தில் முதலீடு செய்தல்

- ✧ அசையாச் சொத்தில் முதலீடு செய்தல் என்பது இந்தியாவில் வேகமாக வளர்ச்சி பெற்று வரும் முதலீட்டு துறையாகும்.
- ✧ ஒரு வீட்டு மனை அல்லது அடுக்குமாடி குடியிருப்பு வாங்குவது என்பது, மிகச் சிறந்த தனி மனித முதலீட்டு முறைகளில் ஒன்றாக விளங்குகிறது.

5) விலையயர்ந்த உலோகங்களில் முதலீடு செய்தல்

- ✧ தங்கம், வெள்ளி, பிளாட்டினம் போன்ற உலோகங்களில் முதலீடு செய்வது என்பது, மிகப்பழமையான மற்றும் எக்காலத்திற்கும் ஏற்ற முதலீட்டு வழிகளில் ஒன்றாகும்.

- ✧ சந்தை நிலைக்கேற்றார் போல், உலோகங்களின் மதிப்பு மெதுவாக ஆனால் உறுதியாக அதிகரித்துக்கொண்டு இருக்கிறது. இவ்வகை முதலீட்டில், முதலீட்டாளர்கள் எந்தவித நட்டமும் இல்லாமல் அவற்றை உடனடியாக பணமாக மாற்றிக் கொள்ள இயலும்.

6) அஞ்சலகச் சேமிப்பு திட்டங்கள்

- ✧ அஞ்சலகத்தில் வெவ்வேறு விதமான சிறுசேமிப்பு திட்டங்கள் உள்ளன.
- ✧ அவை 1. அஞ்சலக சேமிப்பு கணக்கு
- 2. அஞ்சலக தொடர் வைப்புக்
- 3. அஞ்சலக நிலைவைப்பு கணக்கு
- 4. அஞ்சலக மாதாந்திர வருவாய்கணக்கு திட்டம்
- 5. மூத்த குடிமக்கள் சேமிப்பு திட்டம்
- 6. பொது வருங்கால வைப்பு நிதி கணக்கு
- 7. தேசியச் சேமிப்பு பத்திரங்கள் ஆகியவை ஆகும்.
- ✧ அஞ்சல துறையில் உள்ள மேற்கண்ட திட்டங்களில் தங்கள் தேவைகளுக்கேற்ப முதலீட்டாளர்கள் முதலீடு செய்து பயன் பெறலாம்.

7) பொது வைப்புகள்

- ✧ வங்கிகளில் நிலைவைப்பு நிதியில் பணம் செலுத்துவதைவிட, பொது வைப்புகள் அதிக இலாபகரமானவை.
- ✧ இதில் முதலீட்டாளர், முதலீட்டு கால அளவை மிகக் கவனமாகத் தேர்ந்தெடுக்கவேண்டும்.
- ✧ முதலீட்டாளர் அந்த முதலீட்டு தொகையை, முதிர்வு காலத்திற்கு முன்பாக திரும்ப எடுக்க முடியாது.
- ✧ நீண்டகாலத்திற்கு முதலீடு செய்யவிரும்பும் முதலீட்டாளர்கள் பொது வைப்பினைத் தேர்ந்தெடுக்கலாம்.

8) நிறும (முறிகள் அல்லது) கடன் பத்திரங்கள் (Bonds)

- ✧ தாங்கள் சிரமப்பட்டுச் சம்பாதித்த பணத்தைப் பாதுகாப்பாக முதலீடு செய்யவிரும்பும் முதலீட்டாளர்களுக்கு நிறும முறிகள்(பத்திரங்கள்) சீரிய முதலீட்டு வாய்ப்புகளில் ஒன்றாகும்.

9) காப்பீட்டு திட்டங்களுடன் இணைந்த பாஸ்பா நிதி (Unit Linked Insurance Plans)

- ✧ ULIP என்பது, ஆயுள் காப்பீடு இணைந்த ஒரு பாஸ்பா நிதி முதலீடு ஆகும்.
- ✧ இது காப்பீடு செய்யவருக்கு, இழப்பை ஈடுசெய்வதோடு பங்குகள் மற்றும் கடன்பத்திரங்களில், பாஸ்பா நிதி இணைந்த திட்டம் மூலமாக முதலீடு செய்யும் வாய்ப்பை அளிக்கிறது.

10) வங்கி வைப்புகள்1. நிலைவைப்பு

- ✧ நிலைவைப்பு ஒரு குறிப்பிட்டகாலத்திற்கு முதலீட்டாளர் தங்கள் பணத்தை முதலீடு செய்ய உதவுகிறது.
- ✧ குறைந்தஅளவு ஏழு நாட்கள் முதல் அதிகளவு பத்து ஆண்டுகள் வரையிலான காலத்திற்கு இந்தக்கணக்கினைத் துவக்கலாம்.
- ✧ நிலைவைப்பு கணக்கு வைத்திருப்போர், அந்தநிலைவைப்பு ரசீதின் பேரில் கடன் பெறலாம்.
- ✧ அந்தக்கணக்கு வைத்திருப்போர் முதிர்வு தேதிக்கு முன்பாக வைப்புத் தொகையைத் திரும்பப் பெறமுடியாது.

2. கொடர் வைப்பு

- ❖ நிரந்தர, சீரான வருவாயை விரும்புபவர்கள் தொடர் வைப்பு கணக்கில் முதலீடு செய்யலாம்.
- ❖ இந்த வைப்புக் கணக்கின் காலம் குறைந்த அளவு 1 வருடம், அதிக அளவு 10 வருடங்கள் ஆகும்.
- ❖ தொடர் வைப்பு கணக்கு வைத்திருப்போர் முதிர்வு தேதிக்கு முன்பாக அதில் உள்ள தொகையை எடுக்க முடியாது.
- ❖ இருப்பினும் செலுத்திய தவணைத் தொகைகளின் மேல்கடன் பெறலாம்.

43. அ) தனியாள் வணிகத்தின் சிறப்பியல்புகள் யாவை? (ஏதேனும் 5)

1. தனிநபர் உரிமை

- ❖ இது தனி நபரால் நடத்தக்கூடிய அமைப்பாகும்.
- ❖ அவர் ஒருவரே தேவையான மூலதனத்தைச் செலுத்துகிறார்.
- ❖ வணிக நிறுவனத்தின் உரிமையிலும், அதனை நிர்வகிப்பதிலும் மையமாகச் செயல்படுகிறார்.

2. தலைபீடு அற்ற செயல்பாடு மற்றும் விரைவான முடிவு

- ❖ இவர் தனது அறிவுத்திறன் மற்றும் பட்டறிவின் மூலம் யாருடைய குறுக்கீட்டின்றிச் செயல்படுகிறார்.
- ❖ இதன் மூலம் உடனடியாகவும் விரைவாகவும் முடிவெடுக்கிறார்.

3. வரையறாப் பொறுப்பு

- ❖ தனியாள் வணிகரின் பொறுப்பு வரையறுக்கப்படாது.
- ❖ அதன் விளைவாக, அவரது வியாபாரக் கடன்களைச் செலுத்தத் தொழிலின் சொத்துகள் போதுமானதாக இல்லையென்றால் தன் சொந்தச் சொத்துகளிலிருந்தும் கடனீந்தோடுக்குச் செலுத்தவேண்டும்.

4. முழு இலாபத்தையும் அனுபவிக்கும் உரிமை

- ❖ நிறுவனத்தின் முழு இலாபத்தையும் அனுபவிப்பதால், அவரைமேலும் அதிக இலாபம் ஈட்ட உட்கப்படுத்துகிறது.
- ❖ இலாபத்தின் உந்துதலால், அவர் தனது வணிகத்தை மேலும் விரிவாக்கம் செய்கிறார்.

5. அரசு விகிதமுறைகள் பின்பற்றாமை

- ❖ இவ்வமைப்பை உருவாக்குவதிலோ, மேலாண்மை செய்வதிலோ அல்லது கலைப்பதிலோ அரசின் விதி முறைகளை பின்பற்றப்படவேண்டிய கட்டாயம் இல்லை.

6. குறைந்த மூலதனம் மற்றும் வரையறைக்குட்பட்ட மேலாண்மைத் திறமை

- ❖ தனி ஒருவரே மூலதனம் வழங்குவதால், முதல் சிறிய அளவிலேயே இருக்கும்.
- ❖ அதனால் நிதித் தடை ஏற்படுவதற்கு வாய்ப்பு அதிகம்.
- ❖ மேலாண்மைத் திறமைக் குறைவாக இருக்கும் சூழ்நிலையில், நிறுவன விரிவாக்கம் பெரிதும் பாதிக்கப்படலாம்.

(அல்லது)

43. ஆ) காப்பீட்டின் கோட்பாடுகளை விவரி. (ஏதேனும் 5)

1) மிக்க நம்பிக்கை

- ❖ இக்கோட்பாட்டின்படி, காப்பீடு தருநர் மற்றும் காப்பீடு பெறுநர் மிக்க நம்பிக்கை அடிப்படையில் ஒப்பந்தத்தில் ஈடுபடுகின்றனர்.
- ❖ காப்பீடு பெறுநர், கருப்பொருள் பற்றிய அனைத்து உண்மைகளையும் காப்பீடு தருநருக்கும்,

- ❖ காப்பீடு தருநர், காப்பீட்டு ஒப்பந்தம் குறித்த அனைத்து தகவல்களையும் காப்பீடு பெறுநருக்கும் தெரிவித்துவிட வேண்டும்.

2) காப்பீடு பெறுநலன்

- ❖ காப்பீடு பெறுநலன் என்பது, காப்பீடு செய்யப்படும் கருப்பொருள் மீது, நிதி சார்ந்த அக்கறை இருத்தலைக் குறிக்கிறது.
- ❖ காப்பீடு பெறுநருக்கு, காப்பீடு செய்யப்படும் கருப்பொருள் மீது, காப்பீடு பெறுநலன் இருக்கவேண்டும்.

3) ஈட்டுறுதி

- ❖ ஒருவருக்கு ஏற்பட்ட உண்மையான நட்டத்தை ஈடு செய்வதே ஈட்டுறுதியாகும்.
- ❖ காப்பீடு பெறுநருக்கு, உண்மையில் எவ்வளவு இழப்பு ஏற்பட்டதோ, அந்த இழப்புக்கு ஈடான தொகை மட்டுமே இழப்பீடாக அளிக்க வேண்டும்.
- ❖ இழப்பைவிட கூடுதலான தொகை வழங்கப்படாது.

4) அண்மைக் காரணம்

- ❖ ஒரு இழப்பு ஏற்பட இரண்டு அல்லது அதற்கு மேற்பட்ட காரணங்கள் இருப்பின், அதற்குரிய அண்மைக் காரணம் எதுவென காணவேண்டியதைப் பற்றி குறிப்பிடுவது இக்கோட்பாடு ஆகும்.

5) பகிர்தலுக்கு

- ❖ ஒரே கருப்பொருள், ஒன்றுக்கு மேற்பட்ட காப்பீட்டு நிறுவனங்களிடம் காப்பீடு செய்யப்பட்டிருப்பின் அதற்கு "இரட்டைகாப்பீடு" என்று பெயர்.
- ❖ காப்பீடு பெறுநருக்கு ஏற்படும் இழப்பினை, சம்பந்தப்பட்ட காப்பீட்டு நிறுவனங்கள், அவரவர் செய்திருக்கின்ற காப்பீட்டு ஒப்பந்த தொகைக்கு ஏற்ப விகிதாச்சார அடிப்படையில் அவரவர்களுக்குள்ள பங்கினை பகிர்ந்து அளித்தல் வேண்டும்.

6) பகர உரிமை

- ❖ பகர உரிமை என்பது, ஒருவருக்கு ஏற்பட்ட இழப்பை, காப்பீடு தருநர் ஈடு செய்தபின், காப்பீடு பெறுநர் தனக்குள்ள உரிமைகளை காப்பீடு தருநருக்கு மாற்றிக் கொடுப்பது ஆகும்.
- ❖ காப்பீடு பெறுநர், தனக்கு ஏற்பட்ட உண்மையான இழப்பைக் காட்டிலும், கூடுதலாக ஆதாயம் அடைந்து விடக் கூடாது.
- ❖ அப்படி இலாபம் அடைந்தால், அது ஈட்டுறுதிக் கோட்பாட்டுக்கு எதிராக அமைந்து விடும்.

44. அ) கூட்டாண்மை நிறுவனத்தைப் பதிவு செய்ய பின்பற்றப்படும்

நடைமுறைகளை விவரி.

- i) நிறுவனத்தின் பெயர்
- ii) வணிகத்தின் தலைமையிடம்
- iii) பிற இடங்களில் அமைந்திருக்கும் தொழிலின் கிளை நிறுவனங்களின் முழு விவரம்
- iv) அனைத்துக் கூட்டாளிகளின் பெயர் மற்றும் முகவரி
- v) ஒவ்வொரு கூட்டாளியும் கூட்டாண்மையில் சேர்ந்த நாள் மற்றும்
- vi) கூட்டாண்மையின் காலம்

- ❖ மேற்காணும் அறிக்கையை தயார் செய்து அனைத்துக் கூட்டாளிகளும் கையொப்பம் இட்டு, பதிவாளரிடம் பதிவுக்கட்டணம் ரூ.3 செலுத்தி, சமர்ப்பிக்க வேண்டும்.
- ❖ மேற்காணும் அறிக்கையில், மாற்றம் செய்ய விரும்பினால், பதிவாளரிடம் 14 நாட்களுக்குள் தெரிவிக்கவேண்டும்.

(அல்லது)

44. ஆ) போக்குவரத்தின் பல்வேறு வகைகளை விவரிக்க.

1. பொதி விலங்குகள்

- ❖ மலை, காடு மற்றும் பாலைவனம் போன்ற பின்தங்கிய பகுதிகளிலும், சிறு சிறு சுமைகளை ஏற்றிச் செல்லப் பயன்படுத்தப்படும்,
- ❖ குதிரை, கோவேறு கழுதை, கழுதை, ஒட்டகம் மற்றும் யானை போன்ற விலங்குகளை பொதி விலங்குகள் என்று அழைக்கப்படுகின்றன.

2. மாட்டு வண்டிகள்

- ❖ இந்தியாவில் பொருள்கள் மற்றும் மக்களை ஏற்றிச் செல்வதற்குக் கிராமப் பகுதிகளில் பெருவாரியாகப் பயன்படுத்தப்படும் சாலைப் போக்குவரத்து மாட்டு வண்டிகளே ஆகும்.
- ❖ இது அருகிலுள்ள சந்தைகள் மற்றும் ரயில் நிலையங்களுடன் கிராமங்களை இணைக்கிறது

3. சாலை போக்குவரத்து

- ❖ சாலை போக்குவரத்து என்பது, குறுகிய மற்றும் நடுத்தர தூரத்திற்கு மிகவும் ஏற்றதாகவும், சக்தி வாய்ந்ததாகவும் உள்ளது.
- ❖ மேலும் மற்ற போக்குவரத்து வகைகளின் திறனை அதிகரிக்கவும், அதற்கு துணை புரியவும் உதவுகிறது.

4. இயந்திர சரக்கேற்றிகள் மற்றும் பேருந்துகள்

- ❖ நாகரிகத்தின் தொடக்கத்தில் இருந்தே, மக்கள் சாலைகள் அமைத்தும், சக்கரம் பூட்டிய வண்டிகளைப் பயன்படுத்தியும் பொருள்கள் மற்றும் மக்களை ஏற்றிச் சென்று போக்குவரத்தினை எளிமைப்படுத்தியுள்ளனர்.

5. டிராம் வண்டிகள்

- ❖ 19 ஆம் நூற்றாண்டில் பெரிய நகரங்களுக்கு பொருத்தமான ஒரு போக்குவரத்து முறையாக இது தோன்றியது.
- ❖ டிராம் வண்டிகள் முதலில் குதிரைகளாலும், பின்னர் நீராவி சக்தியாலும் இப்போது மின்சாரத்தினாலும் இயக்கப்படுகிறது.

6. தொடர்வண்டி போக்குவரத்து

- ❖ ஜேம்ஸ் வாட் அவர்களின் கண்டுபிடிப்பான நீராவி இயந்திரம், உலகெங்கிலும் உள்ள போக்குவரத்து முறையில் மாபெரும் புரட்சியினை ஏற்படுத்தியது.
- ❖ தொடர் வண்டிகள் போக்குவரத்து, உலகெங்கிலும் மிகவும் முறையாக ஒழுங்கமைக்கப்பட்ட போக்குவரத்தாக உள்ளது.
- ❖ நீண்டதூரத்திற்கு மேல் கனரக சரக்குகளை சுமந்து செல்வதற்கு, தொடர் வண்டிகள் மலிவான மற்றும் விரைவான வழி வகைகளாக இருக்கின்றன.

45. அ) செயல்முறை விதிகளில் அடங்கியுள்ள பொருளடக்கங்கள் யாவை? (ஏதேனும் 5)

- 1) பங்குகள், பங்கு மூலதனம், பங்குகளின் மதிப்பு மற்றும் பங்குகளின் வகைகள்.
- 2) ஒவ்வொரு வகை பங்குநர்களின் உரிமைகள்
- 3) பங்குகள் மற்றும் கடனீட்டுப்பத்திரங்கள் வெளியீடு தொடர்பான விதிகள்.
- 4) பங்குகள் மீதான அழைப்புப் பணத்தை செலுத்தல் மற்றும் அழைப்பு விடுத்தல் தொடர்பான விதிமுறைகள்.
- 5) பங்குமாற்றம் குறித்த விதிகள்.
- 6) பங்காதாயம் அறிவித்தல் .
- 7) நிறுமத்தின் கடன் வாங்கும் அதிகாரம் .
- 8) இயக்குநர்களின் நியமனம், ஊதியம் மற்றும் நீக்கம்.
- 9) கூட்டங்களை நடத்துதல், பகராள், குறைவெண் போன்றவை தொடர்பான நடைமுறைகள்
- 10) நிறுமத்தின் கணக்கு வைப்பு மற்றும் தணிக்கை தொடர்பான நடைமுறைகள்

B.BALAJI , GHSS , PARANTHUR , KANCHIPURAM DT.

9629647613

11) நிறுமத்தின் பொது முத்திரை.

12) நிறுமக் கலைப்புத் தொடர்பான நடைமுறைகள்

(அல்லது)

45. ஆ) பண்டகக் காப்பின் நன்மைகளை விவரி.

- 1) சரக்குகளை சேமித்து வைக்க பயன்படுகின்றது.
- 2) வியாபாரிகளின் விநியோக செலவுகளைக் குறைக்கிறது
- 3) இது வழங்கல் வழியை தீர்மானிக்க உதவுகிறது.
- 4) இது ஆண்டு முழுவதும் விற்பனைக்கு உதவுகிறது
- 5) திறமையான மற்றும் திறமையற்ற தொழிலாளர்கள் இருவருக்கும் வேலை வாய்ப்புகளை வழங்குகிறது

46. அ) கூட்டுறவின் கொள்கைகள் என்ன? (ஏதேனும் 5)

1) தன்னார்வ மற்றும் உறுப்பினராவதற்குக் கடையில்லா வாய்ப்பு

- ❖ கூட்டுறவு என்பது தன்னார்வ அமைப்புகளாகும்.
- ❖ இதன் சேவைகளைப் பாலினம், சமூக, இன, அரசியல் அல்லது மத பாகுபாடு இல்லாமல் அனைவரும் பெற்று பயன் அடையலாம்.

2) மக்களாட்சி முறையில் உறுப்பினர் கட்டுப்பாடு

- ❖ கூட்டுறவு மக்களாட்சி முறையில் அதன் உறுப்பினர்களால் கட்டுப்படுத்தப் படுகிறது.
- ❖ உறுப்பினர்கள், கூட்டுறவின் சேவைகளைப் பயன் படுத்துவதிலும், கொள்கைகளை அமைப்பதிலும், முடிவுகளை எடுப்பதிலும் தீவிரமாக தங்களை ஈடுபடுத்தி கொள்கிறார்கள்.

3) உறுப்பினர்களின் பொருளாதார பங்களிப்பு

- ❖ உறுப்பினர்கள் கூட்டுறவு மூலதனத்தை சமமாகவும், ஜனநாயக முறையிலும் பங்களித்து கட்டுப்படுத்துகின்றனர்.

4) கல்வி, பயிற்சி, மற்றும் தகவல்

- ❖ உறுப்பினர்கள், தேர்ந்தெடுக்கப்பட்ட பிரதிநிதிகள், மேலாளர்கள் மற்றும் பணியாளர்களுக்கான கல்வி மற்றும் பயிற்சியளிப்பை கூட்டுறவில் வழங்குகிறார்கள்.
- ❖ அவர்கள், கூட்டுறவுகளின் இயல்பு மற்றும் நன்மைகளைப் பற்றி பொது மக்களுக்கு தெரிவிக்கின்றனர்.

5) கூட்டுறவுகளுக்கிடையே கூட்டுறவு

- ❖ கூட்டுறவு உறுப்பினர்கள், தங்கள் உறுப்பினர்களை மிகவும் திறமையாகவும், உள்ளூர், தேசிய, பிராந்திய மற்றும் சர்வதேச கட்டமைப்புகள் மூலம் ஒன்றாக இணைந்து கூட்டுறவு இயக்கத்தை பலப்படுத்தவும் செய்கின்றனர்.

6) சமூகக்கிற்கான கவலை

- ❖ கூட்டுறவில் உறுப்பினர் தேவைகளைப் பூர்த்தி செய்யும் போது, உறுப்பினர்கள் ஏற்றுக் கொள்ளும் கொள்கைகள் மற்றும் திட்டங்களின் மூலம் சமூகங்களின் நிலையான அபிவிருத்திக்காக கூட்டுறவு சங்கங்கள் செயல்படுகின்றன.

(அல்லது)

B.BALAJI , GHSS , PARANTHUR , KANCHIPURAM DT.

9629647613

46. ஆ) வணிக வங்கிகளால் நிகழ்த்தப்படும் பல்வேறு வகையான முதன்மை பணிகளை விவரி. (ஏதேனும் 5)

- * ஒரு வங்கியின் முதன்மைப் பணிகளை மூன்று வகைகளாகப் பிரிக்கலாம். அவை :
 - I. வைப்புகளை ஏற்றல்
 - II. கடன்கள் மற்றும் முன்பணம் வழங்குதல்.
 - III. கடனை உருவாக்குதல்

I. வைப்புகளை ஏற்றல்

- ✦ இன்றைய தினம் வங்கிகள் ஒருவருக்கொருவர் போட்டி போட்டுக் கொண்டு வாடிக்கையாளர்களைக் கவர்ந்து ஈர்ப்பதற்காகக் கூடுதல் வசதிகளை, வைப்புக் கணக்குகளுக்கு வழங்குகின்றன. பெரிய அளவிலான வைப்பு கணக்குகளை அ. கேட்பு வைப்புகள் ஆ. கால வைப்புகளாக வகைப்படுத்தலாம்

அ. கேட்பு வைப்புகள்:

- ✦ இந்த வைப்புகள் எந்த நாளிலும் கேட்கும் போது திருப்பி அளிக்கப்படவேண்டும். இது,
 1. சேமிப்பு வைப்புகள் மற்றும் 2. நடப்பு வைப்புகளைக் உள்ளடக்கியது

1. சேமிப்பு வைப்புகள் (Savings Bank Deposits)

- ✦ பொதுமக்கள் இந்தக் கணக்கில், தங்கள் சேமிப்புகளை வைப்புகள் செய்யலாம்.
- ✦ ஒரு தனிநபரின் பெயரிலோ, அல்லது ஒன்றுக்கு மேற்பட்ட நபர்களின் பெயரிலோ இந்தக் கணக்கினைத் தொடங்கலாம்.

2. நடப்பு வைப்புகள் (Current Deposits)

- ✦ நடப்பு வைப்பு கணக்கு வணிக நிறுவனங்களுக்கு ஏற்றது.
- ✦ தனிநபர்கள் கூட இந்தக் கணக்கைத் தொடங்க முடியும்.
- ✦ இந்தக் கணக்கில் குறிப்பிட்ட தொகை குறைந்தபட்ச இருப்பாகக் கட்டாயம் வைத்திருக்கவேண்டும். இல்லையெனில் தண்டனை வட்டி விதிக்கப்படும்.

ஆ. கால வைப்புகள்

- * ஒரு குறிப்பிட்ட காலத்திற்குப் பின் திருப்பிச் செலுத்துகின்ற வகையில் உள்ள
 1. நிலையான வைப்புகள் 2. தொடர் வைப்புகள் இதில் அடங்கும்.

1. நிலை வைப்புகள் (Fixed Deposits)

- ✦ ஒரு தொகையை ஒரு குறிப்பிட்ட காலத்திற்கு ஒரு குறிப்பிட்ட வட்டிக்கு வைப்பு செய்வதைக் குறிக்கும்.
- ✦ சேமிப்பு கணக்கைவிட வட்டி விகிதம், இதில் அதிகமாக இருக்கும்.

2. தொடர் வைப்புகள் (Recurring Deposits)

- ✦ ஒவ்வொரு மாதமும் ஒரு குறிப்பிட்ட தொகையை ஒரு வருடத்திற்கோ அல்லது ஐந்து வருடங்களுக்கோ அல்லது ஒப்பு கொள்ளப்பட்ட காலத்திற்கோ வைப்பு செய்து வருவதைக் குறிக்கும்.
- ✦ வட்டி விகிதம் சேமிப்பு வைப்பினை விட அதிகமாகவும் மற்றும் நிலையான வைப்புகளுக்குரிய வட்டி விகிதத்திற்குச் சமமான நிலையிலும் இருக்கும்.

II. கடன்கள் மற்றும் முன்பணம் வழங்குதல்

- ✦ வணிக வங்கிகளின் இரண்டாவது முக்கியச் செயல்பாடு வட்டி வருமானம் பெறுவதற்காகக் கடன் கொடுப்பதாகும். வங்கிகள் குறிப்பிட்ட அளவு பணத்தை வட்டியுடன் திரும்பச் செலுத்தும் கடனாக வழங்குகின்றன.

அ. முன்பணம் (Advances)

1. வங்கி மேல்வரைப்புற்று

- ✦ இந்தக் கடன் வசதி பெரும்பாலும் நடப்புக் கணக்கு வைத்திருக்கும் வணிக வாடிக்கையாளர்களுக்கு வழங்கப்படுகிறது.
- ✦ இது வங்கி மற்றும் கடன் பெறத் தகுதி வாய்ந்த வாடிக்கையாளர் இருவருக்கும் இடையில் ஏற்படும் உடன்பாடு ஆகும்.

2. ரொக்கக் கடன்

- ✦ இது தொழில் நிறுவனங்கள் வைத்திருப்பவர்களுக்கு வழங்கப்படும் ஒரு வகையான பிணையக் கடன் ஆகும்.
- ✦ சரக்கிருப்பு, மூலப்பொருட்கள், இதர அசையா சொத்துகள் போன்றவற்றை பிணையமாக பெற்று கடன் வழங்கப்படுகிறது.

3. மாற்றுச் சீட்டுகளை தள்ளுபடி செய்தல்

- ✦ வியாபார வாடிக்கையாளர்கள் வங்கிகளிடம் தொடர்பு கொண்டு, வணிக மாற்றுச் சீட்டுகளைத் தள்ளுபடி செய்து, பணம் வழங்கிட நாடுகிறார்கள்.
- ✦ இது ஒரு குறுகிய காலக் கடனுக்கான ஆவணம்.

ஆ. கடன்கள் (Loans)

- ✦ குறுகிய கால மற்றும் நடுத்தரக் காலக் கடன்களை வணிக வங்கிகள் தகுதிவாய்ந்த பிணையங்களைப் பெற்றுக் கொண்டு, தொழில் நிறுவனங்களுக்கு வழங்குகின்றது.
- ✦ ஒரு குறிப்பிட்ட மொத்தத் தொகையினை, ஒரு குறிப்பிட்ட கால அளவுக்குக் கடன் வழங்குவதை இது குறிக்கிறது.
 1. வீட்டுக் கடன் 2. நுகர்வோர் கடன் 3. வாகனக் கடன் 4. கல்விக் கடன்
 5. நகைக் கடன்

III. கடனை உருவாக்குதல்

- ✦ இந்திய ரிசர்வ் வங்கியானது ரூபாய் நோட்டுகளை வெளியிடுவதோடு, ரொக்கக் கடன் சுழற்சிகளை, வணிக வங்கிகளின் மூலம் உருவாக்கி, பெரிய அளவில் நாட்டின் பொருளாதார நடவடிக்கைகளுக்கு உதவுகிறது.

47. அ) துறைவாரி நிறுவனங்களின் நன்மைகளை விவரி. (ஏதேனும் 5)

1) எளிமையான அமைப்பு

- ✦ இதனை அமைப்பது எளிது.
- ✦ இவ்வமைப்புகளை நிர்வாக முடிவு எடுத்து அரசு அமைப்பது எளிய முறையாகும்.

2) பாராளுமன்றம் அல்லது சட்டமன்றத்தின் நோடிக் கட்டுப்பாடு

- ✦ இதனை, பாராளுமன்றம் அல்லது சட்டமன்றத்தின் மூலம் மட்டுமே நேரடியாக கட்டுப்படுத்தப்படும்.
- ✦ அத்துறை அமைச்சரே இதற்கு பொறுப்பாவார்.

3) இரகசியம் காத்தல்

- ✦ பாதுகாப்பு மற்றும் அணுசக்தி துறைகள் போன்றவை அரசுத்துறைகளின் கட்டுப்பாட்டில் தான் இருக்க வேண்டும்.
- ✦ அப்போதுதான் அத்துறைகளில் பணியாளர்கள், தங்களது பணிகள், கொள்கைகள் மற்றும் செயல்பாட்டினைப் பற்றிய இரகசியங்களைப் பாதுகாத்து வைக்க முடியும்.

4) பொது மக்களுக்கு வரிச்சுமை குறைவு

- ✦ இத்தொழில் நிறுவனங்கள், தங்களது வருமானத்தை அரசுக் கருவூலங்கள் மூலம் செலுத்தப்படுவதால், பொதுமக்களுக்கு குறைந்த வரியே விதிக்கப்படும்

5) சமூக மாற்றத்திற்கான கருவி

- ❖ அரசாங்கம் பொருளாதார மற்றும் சமூக நீதியை, அரசுத்துறை நிறுவனங்கள் மூலமே சிறப்பாக செயல்படுத்த முடியும்.
- ❖ ஆகவே, அரசாங்கம் சமூக மாற்றத்தை ஏற்படுத்த, துறை நிறுவனங்களை கருவியாக பயன்படுத்துகின்றன.

(அல்லது)

47. ஆ) உற்பத்தித் தொழில், வணிகம் மற்றும் வியாபாரம் - ஓர் ஒப்பீடு செய்க (ஏதேனும் 5)

அடிப்படை	உற்பத்தித் தொழில்	வணிகம்	வியாபாரம்
பொருள்	பிரித்து எடுத்தல், மறு உற்பத்தி, மாற்றுதல் பயனுள்ள தயாரித்தல் போன்ற செயல்களைக் குறிக்கின்றது	பொருட்கள் மற்றும் சேவைகள் வழங்குதலைக் குறிக்கின்றது	பொருட்கள் மற்றும் சேவைகள், கொள்முதல் மற்றும் விற்பனையைக் குறிக்கின்றது
உள்ளடக்கம்	அனைத்து நடவடிக்கைகளையும் உள்ளடக்கியது	வியாபாரம் மற்றும் அதன் தொடர்புடையவற்றை உள்ளடக்கியது.	பொருட்கள் மற்றும் சேவை பரிமாற்றம் உள்ளடக்கியது.
முதல்	அதிக முதலீடு தேவை	குறைந்தளவு முதலீடு தேவை	வியாபாரத்தின் தன்மைப் பொருத்து முதல் தேவை
இடர்பாடு	அதிக இடர்பாடு கொண்டது	குறைவான இடர்பாட்டைக் கொண்டது	குறைவான இடர்பாட்டைக் கொண்டது
பரிமாணம்	பொருட்கள் மற்றும் சேவையின் வழங்கல் அளிப்பு பக்கத்தைப் பிரதிபலிக்கிறது.	பொருட்கள் மற்றும் சேவையில், தேவை பக்கத்தைப் பிரதிபலிக்கிறது.	இது அளிப்பு மற்றும் தேவை பக்கத்தைப் பிரதிபலிக்கிறது.